



۲۰۱۶/۰۶/۲۵

سمیع الدین افغانی



د پلار وصیت



کوم سړی وه ډیر بډای او بڼه مالدار
وه خیرخواه تل د بی وزلو مددگار

تل یې کړی د هر چا سره احسان وه
بڼه صادق لوی عالم دخپل زمان وه

چې زمان شو په عالم د حده ډیر
شو بی وسي هم زهیر له حده تیر

بودا پوه په خپل ورستی د ژوند شیبو شو
مشر زوی ته خپل وصیت په اوریدو شو

ویل : چې زویه زما ته دا وصیت دی
د جامو سره می خښ کړي دا می نیت دی

زوی یې ویل : چې پلاره ستا خبر منمه
ستا وصیت به خاماڅا پوره کومه

مده پس دغه مالدار سړی وفات شو
مال هستي یې اولادو ته په میراث شو

خپل خپلوان یې جنازی ته شول حاضر
شیخ ، ملا بڼه عالمان دین کی ماهر

مشر زوی چې یې د پلار وصیت بیان کړ
په گفتار یې خپل پردی ځانله حیران کړ

ویل: چې پلار می راته کړی دا وصیت دی
په جامو کی که شم خښ دا می رغبت دی

ملایان او عالمان ورته حیران شول
مشر زوی داسی وینا ته پریشان شول

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزي بني پازوالي د لیکوال په غاړه ده ، هيله من يو خپله لیکنه له رالیولو مخکي په خیر و لولئ

ویل: چې دا کار په اسلام کې ناروا ده
سپین کفن کې څښول د دین فتوا ده

د علماوو په شریعت باندې اسرار وه
خو د زوی یې په وصیت د پلار ټینگار وه

پدې وخت کې یې د پلار یو نژدې دوست
مشر زوی ته ور تسلیم کړ د پلار پست

پلار لیکلې زوی ته خپل د ژوند داستان وه
خو اخر د لیک مطلب یې په دا شان وه

چې عزت چا ته نصیب کړي پاک سبحان
مال جايداد ورته پيرزو کړي هم ايمان

د دونهيا په مال ، جايداد مه غره کپړه
په مشکل کې هر نیازمند ته ورسپړه

تل ، مدام د اخرت فکر او سودا کړه
ته هم سوچ په ختمیدو ددې دونهيا کړه

پس له مرگه بل څه نشته صرف کفن دی
خپل عمل سره د خدای لور ته رفتن دی

مشر زوی چې پلار دې پند نه شو اگاه
ویل: چې بڼه ده اسلامي ، شرعي فتوا

په خپل لاس یې پس له غسله په کفن کړ
په اعزاز یې پلار خپل دفن په مدفن کړ



د پاڼو شمیره: له 2 تر 2